



TNPSC துளிகள்

- ❖ பாகிஸ்தானின் பஞ்சாப் மாகாணத்தில் நரோவாலில் உள்ள வரலாற்றுச் சிறப்புமிக்க கட்டிடமான "குருநானக் மாளிகையின்" ஒரு பகுதி உள்ளூர் மக்களால் அழிக்கப்பட்டுள்ளது. அவர்கள் அந்த மாளிகையின் புகழ்பெற்ற சாளரங்கள், கதவுகள் மற்றும் காற்றோட்ட அமைப்புகள் ஆகியவற்றை கழற்றி விற்றுள்ளனர்.
 - 16 அறைகள் கொண்ட இந்த மாளிகையின் சுவர்கள் சீக்கிய மதத்தை நிறுவியவரான குரு நானக் சிங்கின் படங்களைக் கொண்டுள்ளது.
- ❖ ஜனநாயக சீர்திருத்த மன்றம் மற்றும் "புதிய தேர்தல் கண்காணிப்பு அமைப்பு" ஆகிய அமைப்புகளின் ஆய்வறிக்கையின்படி, புதிதாகத் தேர்ந்தெடுக்கப்பட்டுள்ள 539 மக்களவை உறுப்பினர்களில், 43 சதவிகித உறுப்பினர்கள் தங்களுக்கு எதிராக குற்றவியல் வழக்குகள் இருப்பதாகத் தெரிவித்து இருக்கின்றனர்.
- ❖ 17-வது மக்களவையின் ஒரே சுயேச்சை நாடாளுமன்ற உறுப்பினர் கர்நாடகாவின் மாண்டியாவிலிருந்துத் தேர்ந்தெடுக்கப்பட்டுள்ள சுமலதா அம்பரீஷ் ஆவார்.
- ❖ உலக சுகாதார அமைப்பு (World Health Organization - WHO) ஜெனீவாவில் சமீபத்தில் நிறைவு பெற்ற 72-வது உலக சுகாதார மாநாட்டின் போது "உடல் சோர்வு" நிலையை ஒரு மருத்துவ நிலைமையாக முதன்முறையாக வகைப்படுத்தியுள்ளது. இந்த அமைப்பு இதைத் தனது "சர்வதேச நோய்கள் வகைப்பாட்டுப்" பட்டியலில் இணைத்துள்ளது.
 - WHO ஆனது உடல் சோர்வு என்பதை வெற்றிகரமாக நிர்வகிக்கப்படாத, பணியிடத்தில் உருவாகும் நீண்ட நேர பணிச் சுமை அழுத்தத்தினால் உருவாகும் ஒரு நோய் என்று வகைப்படுத்தியுள்ளது.

பொருளாதாரச் செய்திகள்

பில்லியன் மின்னணு வணிக நடவடிக்கைகள்

- ❖ இந்த நிதியாண்டு நிறைவு பெறும் 2020 ஆம் ஆண்டு மார்ச் மாதத்தில் 40 பில்லியன் டிஜிட்டல் வணிக நடவடிக்கைகளை மேற்கொள்ள மத்திய மின்னணு மற்றும் தகவல் தொழில்நுட்பத் துறை அமைச்சகம் இலக்கு நிர்ணயித்துள்ளது.

PUSHING E-PAYMENTS TOOLS

➤ E-wallets saw rapid growth after demonetisation. UPI is now the highlight of new-age payments tools

➤ From 190 million transactions in April 2018, UPI saw 782 million transactions in April 2019

➤ SBI, ICICI Bank, HDFC Bank, and Axis Bank are

leading traditional banks in digital payments space

➤ PhonePe, Google Pay and Paytm are fuelling the growth of UPI, while banks have slowed down

➤ Paytm Payments Bank houses an e-wallet business and clocked 3.5 billion transactions in the previous year



- ❖ 2019 ஆம் ஆண்டு மார்ச் மாதத்தில் கடந்த நிதியாண்டின் முடிவில், 30 பில்லியன் டிஜிட்டல் வணிக நடவடிக்கைகள் என்ற இலக்கு இருந்தது. இந்த இலக்கில் 90 முதல் 95 சதவீதம் வரை பூர்த்தி செய்யப்பட்டு விட்டன.
- ❖ டிஜிட்டல் பண வழங்கீடுகளின் வெற்றிக்கான முக்கியக் கூறாக கைபேசி பணப்பைகள் மற்றும் ஒருங்கிணைந்த பணவழங்கீட்டு இடைமுகம் ஆகியவை கருதப்படுகின்றன.

அறிவியல் மற்றும் தொழில்நுட்பச் செய்திகள்

பழமையான பனி யுகம்

- ❖ சிகாகோ பல்கலைக் கழகத்தைச் சேர்ந்த ஆராய்ச்சியாளர்கள், பனி யுகத்தைச் சேர்ந்த கடல் நீரின் மீதமுள்ளவற்றைக் கண்டறிந்துள்ளனர்.
- ❖ இவர்கள் மாலத்தீவை உருவாக்கும் சுண்ணாம்புக் கல் படிவுகளை ஆய்வு செய்யும் போது இவற்றைக் கண்டுபிடித்தனர்.
- ❖ இந்த ஆய்வு ஆழ்புவி மாதிரிக்கான கூட்டுக் கடலியல் நிறுவனங்களின் (Joint Oceanographic Institutions for Deep Earth Sampling - JOIDES) கப்பலிலிருந்து மேற்கொள்ளப்பட்டது.
- ❖ புவியின் கருப் பகுதியின் மாதிரிகளை சேகரித்து அவற்றை ஆய்வு செய்வதற்காக ஆழ்கடலின் தரைப் பரப்பிற்குள் துளையிடப்பட்டது.
- ❖ பருவ நிலை மாற்றம், புவியியல் அமைப்பு மற்றும் புவியின் வரலாறு ஆகியவைப் பற்றி அறிந்துக் கொள்வதற்காக ஆராய்ச்சியாளர்கள் இந்தத் தகவல்களைப் பயன்படுத்துகின்றனர்.

மாநிலச் செய்திகள்

ஆந்திரப் பிரதேச முதலமைச்சர்

- ❖ 2019 ஆம் ஆண்டு மே 30 ஆம் தேதியன்று விஜயவாடாவில் ஆந்திரப் பிரதேச மாநிலத்தின் முதல்வராக ஓய்எஸ்ஆர் காங்கிரஸ் கட்சியின் தலைவர் ஜெகன் மோகன் ரெட்டி பதவியேற்க விருக்கின்றார்.



- ❖ ஆந்திரப் பிரதேச சட்ட சபையில் மொத்தமுள்ள 175 இடங்களில் ஜெகன் மோகன் ரெட்டியின் கட்சி 151 இடங்களைக் கைப்பற்றியுள்ளது. ஆந்திரப் பிரதேசத்தின் மொத்தமுள்ள 25 மக்களவை இடங்களில் 22 இடங்களில் இக்கட்சி வெற்றி பெற்றுள்ளது.
- ❖ இவர் தற்பொழுது முதலமைச்சராக இருக்கும் தெலுங்கு தேசக் கட்சியைச் சேர்ந்த சந்திரபாபு நாயுடுவை வீழ்த்தினார்.
- ❖ இவர் பிரதமர் மோடியை சந்தித்து ஆந்திரப் பிரதேசத்தின் சிறப்பு மாநில அந்தஸ்திற்கான கோரிக்கையைப் பிரதமரிடம் முன்வைத்தார்.

சிறப்பு மாநில அந்தஸ்து (SCS – Special Category Status)

- ❖ SCS என்ற கருத்துருவானது 5-வது நிதி ஆணையத்தினால் முதன்முதலாக 1969 ஆம் ஆண்டில் அறிமுகப்படுத்தப்பட்டது.
- ❖ இது சில பின்தங்கிய மாநிலங்களுக்கு மத்திய நிதியுதவி மற்றும் வரிச் சலுகைகள் என்ற முறையில் முன்னுரிமை அளித்திட வழி வகுக்கின்றது.
- ❖ முதன்முதலில் அஸ்ஸாம், நாகாலாந்து மற்றும் ஜம்மு காஷ்மீர் ஆகிய மாநிலங்களுக்கு SCS அந்தஸ்து வழங்கப்பட்டன.
- ❖ இதன் பின்னர் அருணாச்சலப் பிரதேசம், இமாச்சலப் பிரதேசம், மணிப்பூர், மேகாலயா, மிசோரம், சிக்கிம், திரிபுரா மற்றும் உத்தரகாண்ட் ஆகிய மாநிலங்களுக்கும் SCS அந்தஸ்து வழங்கப்பட்டன.
- ❖ ஆனால் 14-வது நிதி ஆணையம் வடகிழக்கு மாநிலங்கள் மற்றும் மூன்று மலை மாநிலங்கள் (ஜம்மு காஷ்மீர், இமாச்சலப் பிரதேசம், உத்தரகாண்ட்) ஆகியவற்றைத் தவிர்த்து மற்ற மாநிலங்களுக்கான "சிறப்பு மாநில அந்தஸ்தை" நீக்கியுள்ளது.
- ❖ அதற்குப் பதிலாக இந்த ஆணையம் மத்திய அரசிலிருந்து மாநிலங்களுக்கு வழங்கப்படும் வரிப் பகிர்வை 32 சதவிகிதத்திலிருந்து 42 சதவிகிதமாக அதிகரிக்குமாறுப் பரிந்துரைத்துள்ளது.

சிக்கிம் முதலமைச்சர்

- ❖ சிக்கிம் கரந்திகாரி மோர்ச்சா கட்சியின் தலைவரான பிரேம் சிங் கோலே சிக்கிம் மாநிலத்தின் புதிய முதலமைச்சராகப் பொறுப்பேற்றார்.
- ❖ இவர் 5 முறை முதலமைச்சராக இருந்த பவன் குமார் சாம்லிங் என்பவரைத் தோற்கடித்தார்.
- ❖ சிக்கிம் சோஹ்யால் வம்சத்தின் கீழ் 1642 ஆம் ஆண்டில் ஒரு அரசாக உருவானது.
- ❖ இது 1890 ஆம் ஆண்டில் ஆங்கிலேய ஆட்சியின் கீழ் வந்தது. இது ஆங்கிலேயர்களால் பாதுகாக்கப்படும் மாநிலமாக உருவெடுத்தது.

ஒடிசா முதலமைச்சர்

- ❖ 2019 ஆம் ஆண்டு மே 29 அன்று பிஜூ ஜனதா தள கட்சியின் தலைவரான நவீன் படநாயக் ஒடிசா மாநிலத்தின் முதலமைச்சராக ஐந்தாவது முறையாகப் பொறுப்பேற்கவிருக்கின்றார்.
- ❖ இவர் பதவியேற்கவிருக்கும் நாளில், அம்மாநிலத்தின் காலியா என்ற திட்டத்தின் கீழ்



உள்ள 6 முதல் 7 இலட்சம் விவசாயிகள் நேரடிப் பயன் மாற்றத்தின் மூலம் ரூ.5000 நிதியுதவியைப் பெறவிருக்கின்றனர்.

- ❖ இவர் 2019 ஆம் ஆண்டில் அம்மாநிலத்தில் நடைபெற்ற 23 நாடாளுமன்றத் தொகுதிகளுக்கானத் தேர்தலில் 12-ல் வெற்றியும் 146 சட்டமன்ற இடங்களுக்கான தேர்தலில் 112-ல் வெற்றியும் பெற்றுள்ளார்.

பிரபலமானவர்கள், விருதுகள் மற்றும் நிகழ்வுகள்

சைலேஷ் தினாய்கர்

- ❖ படைத் தளபதி சைலேஷ் தினாய்கர் என்பவர் ஐ.நாவின் பொதுச் செயலாளர் அன்டோனியோ குட்டெரஸால் தெற்கு சூடானுக்கான ஐ.நா திட்டத்தின் (UN Mission in South Sudan - UNMISS) படைத் தளபதியாக நியமிக்கப்பட்டுள்ளார்.
- ❖ இந்த மாதத்தில் UNMISS படைத் தலைவர் என்ற பதவியிலிருந்து ஓய்வு பெறவுள்ள ருவாண்டாவைச் சேர்ந்த படைத் தலைவரான பிரான்க் காமன்சி என்பவருக்கு அடுத்து இவர் அப்பதவிக்கு நியமிக்கப்பட்டுள்ளார்.
- ❖ இது இரண்டாவது மிகப் பெரிய அமைதிக் காப்பு நடவடிக்கையாகும்.
- ❖ இது சூடானிலிருந்துத் தெற்கு சூடான் விடுதலை பெற்ற பின்பு 2011 ஆம் ஆண்டில் உருவாக்கப்பட்டது.
- ❖ இவர் UNMISS-ல் 2400 இந்திய வீர்கள் உள்பட 16,000 அமைதிப் படை வீரர்களை வழி நடத்த விருக்கின்றார்.
- ❖ 1983 ஆம் ஆண்டில் இந்திய இராணுவ மையத்தில் பட்டப் படிப்பு முடித்த இவர், தனது தன்னிகரில்லாத சேவைக்காக சேனா விருது மற்றும் விஷிஷ்ட சேவா விருது ஆகியவற்றைப் பெற்றுள்ளார்.

தற்போதைய நிலை

- ❖ இவர் தற்பொழுது மஹோவில் அல்லது டாக்டர் அம்பேத்கர் நகரில் உள்ள இந்திய இராணுவ காலாட் படைப் பள்ளியின் தலைவராகப் பணியாற்றுகின்றார்.
- ❖ மத்தியப் பிரதேசத்தின் மஹோவில் உள்ள இராணுவப் பள்ளியானது இந்திய இராணுவத்தின் மிகப்பெரிய மற்றும் பழமையான இராணுவப் பயிற்சி மையமாகும்.
- ❖ இராணுவப் பள்ளியின் ஒரு பகுதியான இராணுவ துப்பாக்கிச் சுடுதல் பிரிவின் கீழ் இயங்கும் தேசிய துப்பாக்கி சுடுதல் அணிக்கும் இந்த நிறுவனம் பயிற்சியளிக்கின்றது.

லீ ஜோங் - ஊக் விருது

- ❖ 2019 ஆம் ஆண்டின் பொதுச் சுகாதாரத்திற்கான டாக்டர் லீ ஜோங்-ஊக் நினைவு விருதை இந்திய மருத்துவ ஆராய்ச்சி ஆணையப் பொது இயக்குநரகப் பேராசிரியரான பால்ராம் பார்க்வா என்பவர் பெற்றுள்ளார்.
- ❖ ஜெனீவாவில் நடைபெற்ற 72-வது உலக சுகாதார சபைக் கூட்டத்தின் போது இவருக்கு இவ்விருது வழங்கப்பட்டது.
- ❖ தில்லியில் உள்ள எய்ம்ஸ் மருத்துவமனையில் இருதய நோய் நிபுணரான டாக்டர்



பார்கவா என்பவருக்கு மருத்துவர், புத்தாக்கவியலாளர், ஆராய்ச்சியாளர் மற்றும் பயிற்சியாளர் ஆகியவற்றில் சாதனைகள் புரிந்ததற்காக இவ்விருது வழங்கப்பட்டது.

இந்த விருதைப் பற்றி

- ❖ பொதுச் சுகாதாரத்திற்கான டாக்டர் லீ ஜோங்-ஊக் நினைவு விருதானது 2008 ஆம் ஆண்டில் ஏற்படுத்தப்பட்டது.
- ❖ பொதுச் சுகாதாரத்திற்கு தலைசிறந்த பங்களிப்பை ஆற்றிய தனிநபர்கள், நிறுவனங்கள், அரசு சாரா மற்றும் அரசு சார் அமைப்புகளுக்கு இவ்விருது வழங்கப்படுகின்றது.
- ❖ இவ்விருதானது "நிறுவனரிடமிருந்து" ஒரு கேடயம் மற்றும் 1,00,000 டாலருக்கு அதிகமில்லாத நிதி ஆகியவற்றைக் கொண்டிருக்கும்.
- ❖ WHO-ன் கீழ் வழங்கப்படும் இதர நிரந்தர விருதுகள் பின்வருமாறு

The Sasakawa Health Prize	Ihsan Dogramaci Family Health Foundation Prize
United Arab Emirates Health Foundation Prize	The State of Kuwait Prize for Research in Health Promotion

முக்கிய தினங்கள்

உலக உயர் இரத்த அழுத்த தினம் - மே 17

- ❖ ஒவ்வொரு ஆண்டும் மே மாதம் 17 ஆம் தேதியன்று உலக உயர் இரத்த அழுத்த தினம் (WHD - World Hypertension Day) அனுசரிக்கப்படுகின்றது.
- ❖ இது சர்வதேச உயர் இரத்த அழுத்த சமூகத்துடன் இணைக்கப்பட்ட உலக உயர் இரத்த அழுத்த அமைப்பின் ஒரு முன்னெடுப்பாகும்.
- ❖ 2005 ஆம் ஆண்டு மே மாதம் WHD முதன்முதலில் அனுசரிக்கப்பட்டது.
- ❖ இத்தினமானது உயர் இரத்த அழுத்தம் குறித்து பொது மக்களிடையே விழிப்புணர்வை ஏற்படுத்துவதையும் அமைதியாக அழிக்கக் கூடிய இந்த நவீன கால பரவும் நோயினை கட்டுப்படுத்த மற்றும் தடுக்க அனைத்து நாடுகளின் குடிமக்களை ஊக்குவிப்பதையும் நோக்கங்களாகக் கொண்டுள்ளது.
- ❖ 2019 ஆம் ஆண்டின் இத்தினத்தின் கருத்துரு, "உன்னுடைய எண்களை அறிந்து கொள்" என்பதாகும்.
- ❖ இந்தக் கருத்துருவானது உலகம் முழுவதும் உள்ள மக்களிடம் உயர் இரத்த அழுத்தம் குறித்து விழிப்புணர்வை ஏற்படுத்துவதைக் குறிக்கின்றது.



உலக எய்ட்ஸ் தடுப்பு மருந்து தினம் - மே 18

- ❖ எச்ஐவி தடுப்பு மருந்து விழிப்புணர்வு தினம் என்றும் அழைக்கப்படும் உலக எய்ட்ஸ் தடுப்பு மருந்து தினம் ஒவ்வொரு ஆண்டும் மே 18 ஆம் தேதி அனுசரிக்கப்படுகின்றது.
- ❖ இத்தினமானது எச்ஐவியைத் தடுப்பதற்கான மருந்தை மேம்படுத்தும் பல தன்னார்வலர்கள், சமூக உறுப்பினர்கள், சுகாதாரப் பணியாளர்கள் மற்றும் ஆராய்ச்சியாளர்களை அங்கீகரிக்கின்றது.
- ❖ உலக எய்ட்ஸ் தடுப்பு மருந்து தினம் என்ற கருத்துருவானது 1997 ஆம் ஆண்டு மே 18 அன்று அதிபர் பில் கிளிண்டன் நிகழ்த்திய உரையிலிருந்து உருவானது.
- ❖ கிளிண்டன் நிகழ்த்திய உரையின் நினைவினை அனுசரிப்பதற்காக 1998 ஆம் ஆண்டு மே 18 அன்று முதலாவது எய்ட்ஸ் தடுப்பு மருந்து தினம் அனுசரிக்கப்பட்டது. எச்ஐவி தொற்று மற்றும் எய்ட்ஸ் ஆகியவற்றைத் தடுப்பதற்கான மருந்தின் தேவை குறித்து விழிப்புணர்வை ஏற்படுத்துவதற்காக இத்தினம் அனுசரிக்கப்படுகின்றது.
